

अंबुधि वि. (तत्.) जल का आधार, जिसमें जल हो, पुं. 1. जलधि, उदधि, समुद्र, सागर 2. जल का पात्र, कलश, घट, घड़ा आदि 3. पद्य आदि में चार की संख्या का बोधक शब्द।

अंबुधीय पुं. (तत्.) 1. समुद्र के जल से संबंधित 2. समुद्र से उत्पन्न जैसे- अंबुधीय अवसाद।

अंबुनाथ पुं. (तत्.) 1. जल का देवता, वरुण देवता 2. वर्षा का देवता इंद्र।

अंबुनिधि पुं. (तत्.) वारिधि, जलधि, समुद्र, सागर।

अंबुपति पुं. (तत्.) 1. समुद्र 2. जल का स्वामी वरुण।

अंबुपात पुं. (तत्.) 1. जल गिरने का भाव, निर्झर, झरना, फव्वारा 2. जल-प्रवाह, धारा।

अंबुराज पुं. (तत्.) दे. अंबुनाथ।

अंबुराशि पुं. (तत्.) 1. जलराशि 2. समुद्र, सागर।

अंबुरुह पुं. (तत्.) कमल, अंबुज।

अंबुवाह पुं. (तत्.) 1. जल वहन करने वाला, बादल, मेघ 2. झील।

अंबुवाही पुं. (तत्.) 1. पानी वाला 2. बादल, मेघ वि. पानी ढोने वाला।

अंबुशायी पुं. (तत्.) जल में शयन करने वाला, विष्णु, नारायण।

अंभ पुं. (तत्.) 1. जल, पानी 2. आकाश 3. पितृलोक 4. ज्यो. कुंडली में चौथा स्थान 5. चार की संख्या 6. तेज 7. देव 8. असुर, समुद्र।

अंभण पुं. (तत्.) घर का आँगन।

अंभसार पुं. (तत्.) मोती।

अंभोज पुं. (तत्.) 1. कमल, लाल रंग का कमल 2. चंद्रमा

अंभोजन्मा पुं. (तत्.) ब्रह्मा, अंभोजयोनि।

अंभोद पुं. (तत्.) 1. मेघ, बादल 2. मोथा।

अंभोधर पुं. (तत्.) दे. अंभोद।

अंभोधि पुं. (तत्.) समुद्र, सागर।

अंश पुं. (तत्.) 1. किसी पूर्ण वस्तु या इकाई का हिस्सा, भाग या खंड 2. वह राशि जो लाभ के निमित्त किसी कंपनी में लगाई गई हो या किसी को मिलती है, शेयर 3. वृत्त की परिधि का 360वाँ भाग जिसे इकाई मानकर कोण या चाप की नाप बताई जाती है 4. जीव (जिसे ईश्वर का अंश माना जाता है)।

अंश अधिपत्र पुं. (तत्.) किसी कंपनी के निर्धारित शेयरों की पुष्टि करने वाला लिखित प्रलेख, शेयर अधिपत्र।

अंशक पुं. (तत्.) 1. भाग, हिस्सा, टुकड़ा 2. हिस्सेदार, साझीदार, पट्टीदार 3. अंश धारण करने वाला, अंशधारी 3. बाँटने वाला, विभाजक।

अंशकालिक वि. (तत्.) 1. कार्यदिवस के आंशिक समय के लिए जिसकी नियुक्ति हुई हो 2. वह कार्य जो कार्यदिवस के आंशिक समय में किया जाए। part time

अंशचिह्नपुं. (तत्.) दे. अंशांकन।

अंशतः क्रि. वि. (तत्.) आंशिक रूप में।

अंशदाता वि. (तत्.) अंशदान करनेवाला (व्यक्ति)।

अंशदान पुं. (तत्.) 1. किसी बड़े काम के निष्पादन या संपादन में मिलने वाला व्यक्तिगत या व्यक्तिगत सहयोग 2. सहयोग के रूप में प्रदान की गई राशि।

अंशदानी वि. (तत्.) अंशदान करने वाला (व्यक्ति)। subscriber

अंशदायी पुं. (तत्.) 1. अपने भाग का कुछ भाग अन्य को देने वाला व्यक्ति 2. किसी सहायता कोश आदि में सहयोग के रूप में एक निश्चित भाग देने वाला व्यक्ति।

अंशदायी भविष्य निधि स्त्री. (तत्.) कर्मचारी और उसके परिवार की आर्थिक सुरक्षा हेतु कार्यालय द्वारा संचित ऐसी निधि जिसमें